

यादगिरियुनि जा काफ़िला

– मोती ‘प्रकाश’

लेखक परिचय-

(1931 ई. – 2015 ई.)

डाक्टर मोती ‘प्रकाश’ जो जनमु सन् 15 मई 1931 ई. में ज़िलो ठटो सिंधु में थियो। हिन साहिब सिन्धी शाइरी, ब्रारनि जा गीत, यात्रा वृतांत, सिंधी नाटक, साहित्यक लेख लिखी सिंधी साहित्य खे मालामाल कयो आहे। मशहूर सिंधी गीत ‘आंधीअ में जोति जगाइण वारा सिंधी’ हिंद सिंध में मशहूर अथसि। खेसि साहित्य अकादमी इनाम सां बि नवाज़ियो वियो।

उहो कहिड़ो दर्दु हो, जहिं मूखे सतटीह साल घाणे जियां पीढ़ियो हो? उहा कहिड़ी तार हुई, जेका डीहं राति पल पल रूह खे ताणींदी रही हुई? उहो कहिड़ो अहिसासु हो जेको पंहिंजनि सां घेरियलु हूंदे बि दिलि खे अकेलाईअ जे बोझे हेठां दबाईदो रहियो हो?

मूं वडा वडा शहर डिठा आहिनि, आसमान सां गसंदड़ इमारतुनि जी ऊंचाई पंहिंजे नजुरुनि सां मापी आहे, केतिरियुनि कौमुनि जूं केतिरियूं बोलियूं गाल्हाईदड़ माणहुनि सां गुफ्तगू कई आहे.... पोइ बि दिलि जे कंहिं कुंड में अकेलाईअ जी अहिड़ी घुघु ऊंदहि आहे जो मां शहरनि में रही बि रहियो आहियां, इमारतुनि जे आसाइश भरियल कमिरनि में रहंदे बि बेआरामु रहियो आहियां, पंहिंजनि सां गाल्हाईदे बि धारियो रहियो आहियां, सुख मिलंदे बि बेचैनु रहियो आहियां।

पेजारी वाह जे कंधीअ ते मुंहिंजो नंढिड़ो गोठु दड़ो, दुनिया जे नक्शे ते हिक बुड़ीअ जी हैसियत बि नथो रखे। न उन जे हवा में अतुर जी खुशिबू आहे ऐं न उन जे खूह ऐं वाह जे पाणीअ में अमृतु ओतियलु आहे। न उन जूं घिटियूं कुशादियूं ऐं साफु सुथिरियूं आहिनि ऐं न उन जे अक या बबुर जे वणनि में रंगारंगी गुल आहिनि। पोइ बि ज़ाणां थो त उहो मुंहिंजो गोठु आहे। उहा मुंहिंजी मिटी आहे, उहा मुंहिंजी हवा आहे ऐं उहे मुंहिंजा वण आहिनि। मुंहिंजो रूहु बादलु बणिजी उन्हनि मथां छांव कंदो आहे ऐं बरसाति जूं सन्हियूं बूंदूं थी ब्रनियुनि-ब्रारनि रस्तनि चारनि ते छिणकारु कंदो आहे। अजु उहो मुंहिंजो गोठु न आहे, इहो न मुंहिंजो मनु थो मजे ऐं न मुंतकु। तूं उते ई पंहिंजो पहिरियों साहु खंयो हो ऐं मूखे करु थो रोके सघे त मां इहा चाहिना करियां त मुंहिंजो आखिरी पसाहु बि उते खजे?

मूं निंड ऐं जागु में पंहिंजे गोठ जा सुपिना डिठा आहिनि। केई घुमिरा यादगीरियुनि जे बोडि मूखे

सरनि दरियाह कयो आहे ऐं मूं पंहिंजनि हथनि ऐं बांहुनि जे ताकत सां पाण खे कंधीअ ते पहुचाइण जो कोशिश कई आहे.... पोइ बि सुपिननि जे सैलाब जे घेरे में सदाई रहियो आहियां।

मूंखे यादि आहे....

पेजारी वाहु मूंखे समुंड खां बि वडो लगंदो हो छो जो उन खां अगु में समुंड बाबति फ़क्त्त जाग्राफीअ जे किताबनि में पढ़ियो हो। पहिरियों भेरो समुंड में नानाणे गोठ जातीअ जे भरिसां संडी बंदर में डिटो हो। तडुहिं मां पंजनि वरिह्यनि जो मस होसि। दूरि दूरि ताई पाणीअ जो फहिलाउ, जेको भगल टुटल घरनि ऐं दुकाननि जे वीरानीअ खे अजा बि वधाए रहियो हो। संडी बंदर जो इहो समुंड बि पेजारीअ खां नंडो लगो हो!

ऊन्हारे में जडुहिं पेजारीअ में पाणी अचण जी खबर गोठ में पहुचंदी हुई त गोठ जा हिंदू ऐं मुसलमान, दुहिलारियुनि ऐं शरनायुनि खे साणु करे, बू टे मैल अगियां वजी पेजारीअ जे पाणीअ जी आजियां कंदा हुआ। डिसंदे डिसंदे पेजारी तारि थी वेंदी हुई ऐं उन जूं छूह भरियूं छोलियूं कखनि, काननि, बुंडनि ऐं टारियुनि खे लोढींदियूं किनारा पाईंदियूं वेंदियूं हुंयूं। मुंहिंजी डाडी मेरा कपिड़ा खारु में टहिकाए थाल्हु मथे ते रखी, ज़नाने घाट ते धुअण हलंदी हुई। हूअ कपिड़ा सटींदी हुई ऐं असीं संदसि अगियां तुडिगी पेजारीअ में विहिजंदा हुआसीं। कडुहिं कडुहिं असां खे मर्दाने घाट ते विहिंजारणु हलंदो हो। बदन ऐं मथे में मेटु विझी या पाण खे तेलु थफे, असीं नंदा मटिका ऐं दिला पाणीअ में विझी तरण जी कोशिश कंदा हुआसीं। इएं थाफोड़ा हणंदे बि, आऊं वडो थी न सघियुसि जो हिक भरि खां तरी बीअ भरि पहुची वजा! आरबु खमीसो, रमज़ानु ऐं उमरु स्कूलु गुसाए पेजारीअ में विहिंजण वेंदा हुआ। आऊं मोकल जो घिंडु लगण ते, किताबनि जी फोटिडी गिचीअ में लटिकाए घरि वजण बदिरां पेजारीअ जे पुलि डाहं डुकंदो होसि ऐं कलाकनि जा कलाक किनारे ते बीही हसिरत भरियल निगाहुनि सां खेनि तरंदो, तुडिगंदो डिसंदो रहंदो होसि।

उन बइदि थोरो वडोरो थियुसि त कडुहिं बाबो मूंखे साणु करे, सीताराम जे हड़ीअ वटि सनानु करण हलंदो हो। बाबो सनानु कंदे थोरो परभरो वेंदो हो ऐं आऊं किनारे ते बीही ई डुकण लगंदो होसि। सनानु करण बइदि असीं बई सीताराम जे कखाईअ झूपिड़ीअ में वेंदा हुआसीं ऐं चवंदा हुआसीं, ‘जय सीतारामु’, ‘जय सीतारामु’, ‘जय सीतारामु’ सफेदु डाढीअ ऐं जटाउनि वारो बाओ मोट में खीकार कंदो हो।

बाबो अधु कलाकु खनु बाए सीताराम सां रिहाण करे उथंदो हो त मोकिलाइण महिल बाओ मुंहिंजे हथ जे तिरीअ ते भुगिड़नि ऐं कारीअ डाख जो प्रसादु रखंदो हो। पोइ बाबे जी आङुरि पकिड़े आऊं घर डाहं हलंदो होसि।

असां जा इम्तिहान वेझा थींदा हुआ त बाबो पलो तराए, मानियूं पचाराए हलंदो हो दड़े ऐं वालीशाह जे विच में पेजारीअ जे रेग्यूलेटरनि वारीअ पुलि ते, असां खे पाढ़ण लाइ। असीं पुलि ते

हेठि वेही रहंदा हुआसीं। हेठां पाणी गड़िगाट करे वहंदो वेंदो हो ऐं आऊं हिसाबनि जो हलु गोल्हींदो होसि।

सांवण जो महीनो ईंदो हो त थधिड़ीअ जे, चांडोकीअ राति में शैल जा कोड़िया बेड़ियूं भराए निकिरंदा हुआ। काको बेड़ीअ जे आगुंध ते बीही गाईंदो हो, 'दावण जा नंगपाल, झूलेलाल' शैल जा साथी संदसि सुर सां सुरु मिलाए झूलेलाल जा पंजिड़ा गाईंदा हुआ। असीं झूटा खाईंदा, रागु रंग, चरिचनि घबनि जूं उहे महफिलूं माणींदा हुआसीं।

नवां लफ़्ज़ :

रूहु = आत्मा

आसाइश = सुख सहूलियतूं

धारियो = पराओ

कंधी = किनारो, कपु

मंतकु = दलीलु, तर्कु

पसाहु = साहु

सैलाबु = बोड़ि

आजियां करणु = स्वागतु करणु

छोली = लहर

हसिरत = इच्छा, कामना

❖ अभ्यास ❖

सुवा 1. हवाला डेई समुझायो :-

- (1) उहो कहिड़ो दर्दु हो, जहिं मूंखे सतटीअ साल घाणे जियां पीढ़ियो हो?
- (2) उहा मुंहिंजी मिटी आहे, उहा मुंहिंजी हवा आहे ऐं उहे मुंहिंजा वण आहिनि।

सुवा 2. हेठियनि सुवालनि जा जवाब लिखो :-

- (1) वड़नि शहरनि जे सुखनि ऐं सहूलियतुनि में बि लेखकु बेचैनु छो रहंदो हो?
- (2) गोठाणा पेजारी वाह में पाणी अचण जी आजियां कीअं कंदा हुआ?
- (3) थधिड़ीअ जे डिणनि ते शैल जा शौंकीन केड़ाहुं वेंदा हुआ?

सुवा